



Fiqihun ibada a cikin hotuna

Karantar da hukunce-hukuncen musulunci a
sauqaqe


Tsarki

Sallah

Azumi

Zakkah

Hajji



Dr.Abdullah Bahammam

tarjama

Muhammad Rabi'u Umar Musa R/lemo

bita

Dr. Muhammad Sani Umar Musa
Shaikh Nura Sani Muhammad

Miqati

3 Mikati

Ma'anar Mikati A Larabci

Shi ne iyaka tsakanin abubuwa biyu

Ma'anar Mikati A Wurin Mala-mai

Abin da shari'a ta iyakance shi kuma ta sanya shi lokaci na wata ibada, wuri ne ko lokaci

Kashe-Kashen Mikati

Na daya: Mikati na wuri

Mikatin na wuri

Su ne wuraren da shari'a ta sanya su don yin haramar aikin hajji daga wurin

Baya halatta ga wanda ya yi niyyar hajji ko umara ya wuce wadannan wurare sai da ihrami, su ne wurare guda biyar Alwama'kit Wa Ab'adaha, Na Sheikh Abdallah Al-bassam, Majallar "Maj'ma'u'l Fiqhihi Al-Islamiy" Adadi na 3 Juzu'i na 3 shafi na 1553 :

1. Zul-hulaifa,

wuri ne da yake kudu da Madinah, ana kiransa a yau da "Abyaru Aliyyu" tsakaninsa da Makkah kusan kilo mita 420 ne.

Shi ne mikatin Mutanen Madinah.

2. Juhfah :

Wani wuri ne kusa da garin Rabig, tsakaninsa da Makkah kusan kilo mita 186.

Shi ne mikatin mutanen Sham da Misra da Maroco.

A b u b u w a n D a K e c i k i

Mene ne Mikati

Kashe-Kashen Mikati

Mikati na Wuri

1. Zul-hulaifa

2. Juhfah

3. Yalamlam

4. Karnal-Manazil

5. Zatu Irk

Mikatin Lokaci




Zul-hulaifa



Al-juhfah

3. Yalamlam :

Wani kwari ne babba a kan hanyar mutane Yemen zuwa Makkah, A yanzu a kirana wurin da Assadiyyah, tsakaninsa da garin Makkah kusan kilo mita 120 ne. Kuma shi ne mikatin mutanen Yemen.



Yalamlam

4. Karnal-Manazil :

A yanzu a kirana da "Assail-Alkabir" tsakaninsa da Makkah kusan kilo mita 75 ne.

Shi ne mikatin mutanen Najad da Da'if, samansa wajen hanyar mutanen Da'if bangaren Hada akwai wani wuri da ake kira "Wadi Mahram" dukkaninsu mikatin mutanen garin Najadu ne, da duk wanda ya biyo ta hanyar garin Da'ifa.



Karnal-Manazil

5. Zatul-Irki :

A yanzu ana kirana da "Addariba, ko Alkhuraibat" wuri ne da yake gabas da Makkah, tsakaninsa da Makkah kusan kilo mita 100 ne, amma yanzu wurin ba mutane.


Shi ne mikatin mutanen Iraki, Iran, da garuwan da suke bangarensu.

Wadannan mikatin sun zo a hadisin Abdullahi dan Abbas – Allah ya yarda da shi – ya ce, «Manzon Allah (S.A.W) ya sanya wa mutanen Madinah Zul-hulaifa ya zama miyatinsu, mutanen Sham kuma Juhfah. Mutanen Najadu Karnal-Manazil. Mutanen Yemen Yalamlam.sannan ya ce, "Wadannan miyatinsu ne da wanda ya zo ta wajensu, wanda ba dan garin ba, wanda ya yi niyyar aikin hajji da umara. Wanda yake gaba da su kuwa to mikatinса daga inda ya tashi, har mutanen Makkah daga Makkah » (Bukhari da Muslim ne suka rawaito shi).

Zatul-Irki kuwa ba a ambace ta ba a wannan hadisin da ya gabata. Umar dan Khadzabi shi ne ya sanya ta. (Bukhari ne ya rawaito shi)



Zatul-Irki



Na biyu: Miƙatin Lokaci

Miƙatin Lokaci

Lokacin Aikin Hajji Da Umara

A. Lokacin ko zamanin aikin hajji shi ne watannin hajji,

wadanda su ne Shawwal, Zul-ķida, kwana goma daga Zul-hajj.

B. Lokacin ko zamanin umara

shi ne dukkan watannin shekara gaba daya.

